

இனிமையான குழந்தைகளே ! உங்கள் அனைவரின் உயிருக்கு ஆதாரமானவர் உங்களை எமதாதர்கள் கொடுக்கும் துக்கங்களின் வேதனையிலிருந்து விடுவிக்க வந்துள்ளார். அவர் உங்களுக்கு சொர்க்கத்தின் ஆஸ்தி அளிக்கிறார். அவர் சர்வவியாபி அல்ல.

**கேள்வி: இந்த இராஜயோகத்தில் எந்த ஒரு யோகம் சதா இணைந்துள்ளது?**

**பதில்:** இந்த இராஜயோகத்தில் பிரஜாயோகம் எப்பொழுதுமே இணைந்துள்ளது. ஏனெனில் ராஜா ராணியுடன் கூடவே பிரஜைகளும் வேண்டும். ஒரு வேளை எல்லோருமே ராஜா ஆகிவிட்டால் யார் மீது ஆட்சி புரிவார்கள்? எல்லோருமே நாங்கள் மகாராஜா, மகாராணி ஆகிவிடுவோம். நாங்கள் இராஜயோகம் கற்க வந்துள்ளோம் என்கிறார்கள். ஆனால் இராஜா, இராணி ஆக வேண்டும் என்றால் மிகவும் தைரியம் வேண்டும். முழுமையாக பலம் இருக்க வேண்டும். தந்தை மீது முழுமையாக பலி ஆக வேண்டும். அப்பொழுது தான் இராஜ்யத்தில் செல்ல முடியும்.

**பாடல்:** அன்பிற்குரியவரே வந்து சந்தியுங்கள் .. ..

**ஓம் சாந்தி.** பிரியதர்ஷனை யார் அழைக்கிறார்கள்? பிரியதர்ஷனுக்கு மணமகள் அல்லது பக்தை என்று கூறப்படுகிறது. மணமகளை, பகவானை அல்லது தந்தையை அழைக்கிறார்கள். இதில் சர்வ வியாபி என்ற ஞானத்திற்கு இடமில்லை. பிரியதர்ஷனரை வந்து சந்தியுங்கள் என்று அழைக்கிறார்கள். ஜீவ ஆத்மாக்கள் "ஓ பரமபிதா பரமாத்மா வாருங்கள் கருணை புரியுங்கள்" என்று பரமபிதா பரமாத்மாவை அழைக்கிறார்கள். சொர்க்கத்திலோ இவ்வாறு அழைக்க மாட்டார்கள். உண்மையில் இது துக்க தாமமாக உள்ளது. எனவே தான் பிரியதர்ஷனை அழைக்கிறார்கள். பிரிய தரிசனர் பகவான் ஒருவரே ஆவார். படைப்புக்கர்த்தா ஒருவர் ஆவார். உலகம் அல்லது சிருஷ்டிச் சக்கரம் கூட ஒன்று தான். கலியுகத்திலிருந்து மீண்டும் சத்யுகம் ஆகும் என்பதை குழந்தைகள் அறிந்துள்ளார்கள். சத்யுகத்தில் மீண்டும் ஒரு ஆதி சனாதன தேவிதேவதைகளின் இராஜ்யம் இருக்கும். இது ஞானம் ஆகும் அல்லவா? பிரியதர்ஷன் எப்படி வந்துள்ளார் என்பதை குழந்தைகளாகிய நீங்கள் அறிந்துள்ளீர்கள். சிவனோ நிராகாரமானவர் ஆவார். நீங்கள் அனைவரும் நிராகாரி ஆத்மாக்கள் ஆவீர்கள். இங்கு பாகம் நடிக்க வந்துள்ளீர்கள். இப்பொழுது நிராகார தந்தை எப்படி வந்தார்? இராஜயோகத்தை யார் கற்பித்தார்? கிருஷ்ணரோ கற்பிக்க முடியாது. அவரோ சத்யுகத்தை ஸ்தாபனை செய்பவர் அல்ல. அவரை படைப்பு கர்த்தா என்று கூறமாட்டார்கள். அனைத்து ஜீவ ஆத்மாக்களின் பிரியதர்ஷன் என்று ஒரே ஒரு பரமபிதா பரமாத்மா படைப்புக்கர்த்தா நிராகாரமானவருக்கு கூறுவார்கள். எனது ஜன்மத்தை சிவஜெயந்தி என்று கொண்டாடு கிறார்கள். எனது ஜென்மம் ஒன்றும் கிருஷ்ணரைப் போல ஆவதில்லை. கிருஷ்ணர் எப்படி தாயின் கர்ப்பத்திலிருந்து ஜென்மம் எடுக்கிறார் என்பதும் குழந்தைகளுக்கு சாட்சாத்காரம் செய்விக்கப்பட்டுள்ளது. எனது பெயர் ருத்ர என்றும் உள்ளது. இது ருத்ர ஞான யக்ஞம் அல்லது சிவனால் படைக்கப்பட்ட வேள்வி என்று கீதையிலும் உள்ளது. எனவே அவசியம் நிராகார சிவன் சாகாரத்தில் வர வேண்டி உள்ளது. இந்த பாடலின் இரண்டு வார்த்தைகள் மூலமாகவே சர்வ வியாபியின் ஞானம் நீங்கி விடுகிறது என்று தந்தை வந்து புரிய வைக்கிறார். பிரியதர்ஷன் என்று கிருஷ்ணருக்கு கூறமாட்டார்கள். ஓ காட் ஃபாதர் என்றே கூறுகிறார்கள். ஓ, உயிரின் ஆதாரமே, ஏனெனில் இவர் அனைவரின் உயிரின் ஆதாரம் ஆவார். அனைவரையும் எமதாதர்கள் கொடுக்கும் துக்கத்தின் வேதனையிலிருந்து விடுவிக்கிறார். எனவே அவசியம் அவர் வர வேண்டி உள்ளது. நான் கல்ப கல்பமாக கல்பத்தின் சங்கமயுகத்தில் வருகிறேன் என்று தந்தை கூறுகிறார். இதுவே கல்யாணகாரி சங்கமயுகம் ஆகும். சத்யுகத்திற்கு பிறகு இரண்டு கலை குறைந்து விடுகிறது. இதுவே சங்கமயுகத்தின் ஏறும் கலைக்கான யுகம் ஆகும். இதில் புத்தியை பயன்படுத்த வேண்டி உள்ளது. புதியவர்களுக்கோ மிகவும் சலபமாகப் புரிய வைக்கிறார். உங்களுடைய தந்தை நிராகார பரமபிதா பரமாத்மா சிவன் ஆவார். அவரை நினைவு செய்யுங்கள் அவ்வளவே. மற்ற குருமார்கள் ஆகியோரின் மந்திரம் எல்லாமே பக்தி மார்க்கத்தினுடையது ஆகும். பக்தி அரை கல்பம் நடக்கிறது. பிறகு ஞானத்தின் ஆஸ்தி அரை கல்பம் நடக்கிறது. அங்கு ஞானம் இருக்காது. தூர்க்கதி யிலிருந்து சத்கதிக்கு அழைத்துச் செல்வதற்காகத் தான் ஞானம் அளிக்கப்படுகிறது. சிஷ்யர்கள் அல்லது பின்பற்றுபவர்களுக்கு கதி சத்கதி செய்வது தான் குருவின் காரியம் ஆகும். ஆனால் கதி சத்கதி என்றால் என்ன என்பதையே அவர்கள் அறியாமல் உள்ளார்கள். அனைவருக்கும் சத்கதி அளிக்கும் வள்ளல் இராமன் என்று பாடவும் செய்கிறார்கள். பதீதபாவனர் அனைத்து சீதைகளின் இராமன் என்கிறார்கள். சத்யுகத்தில் ஒரே ஒரு தர்மம் தான் இருக்கும் என்பதை குழந்தைகள் அறிந்துள்ளார்கள்.

சூரிய வம்ச இராஜ்யம் நடக்கிறது. பிறகு இராம இராஜ்யம் திரேதாவில் இரண்டு கலைகள் குறைந்து போய் விடுகின்றன. அங்கு இராவணன் ஆகியோர் இருப்பதில்லை. எந்த தொல்லையினுடைய விஷயமும் கிடையாது. இந்த முழு உலகமே இலங்கை ஆகும். இராவணனின் இராஜ்யம் உள்ளது. இச்சமயம் எல்லா மனிதர்களும் குரங்கை விட கேவலமாக உள்ளனர். ஏனெனில் எல்லோருக்குள்ளும் 5 விகாரங்கள் பிரவேசமாகி உள்ளது. மனிதர்களுக்குள் எவ்வளவு கோபம் உள்ளது. ஒருவரையொருவர் எப்படி கொல்கிறார்கள். நீங்கள் எல்லோருமே விகாரியாக இருந்தீர்கள். இப்பொழுது பாபா வந்து இராவணன் மீது வெற்றி அடையுமாறு செய்கிறார். சாஸ்திரங்களில் என்னென்ன விஷயங்கள் எழுதி விட்டுள்ளார்கள். வாலுக்கு தீப்பிடித்து அதன் மூலம் முழு இலங்கையே எரிந்து விட்டதா என்ன? உண்மையில் இந்த முழு உலகமே இலங்கையாகும். பிராமண குல பூஷண குழந்தைகளாகிய நீங்கள் கூட முதலில் பதீதமாக இருந்தீர்கள். இப்பொழுது நீங்கள் மாயை இராவணன் மீது வெற்றி அடைகிறீர்கள். தந்தை வந்து புத்தியின் பூட்டை திறந்துள்ளார். புத்திவான்களுக்கெல்லாம் புத்தி தந்தை ஆவார் அல்லவா? மனிதர்களோ என்னென்ன விஷயங்கள் கூறி தலையையே கெடுத்து விடுகிறார்கள். இது மீண்டும் ஆகத் தான் போகிறது என்று தந்தை கூறுகிறார். சர்வ வியாபி என்ற ஞானம் முதலில் இருக்கவில்லை. பரமாத்மாவிற்கு கரை காண முடியாது என்கிறார்கள். முடிவு இல்லாதவர் என்று கூறி பிறகு அவரை சர்வ வியாபி என்று கூறுவது எவ்வளவு பெரிய தவறு ஆகும். சிவோஹம், தத்-தத்வம் என்று கூறி விடுகிறார்கள். சில சமயம் சிவோஹம், சில சமயம் பிரம்மோஹம் என்று கூறி விடுகிறார்கள். இது பிறகு தவறு ஆகி விடுகிறது. பிரம்மம் என்பதோ இருப்பதற்கான இடம் ஆகும். சிவபாபா பிரம்மம் தத்துவத்தில் இருக்கிறார். எனவே அதன் பெயர் பிரம்மாண்டம் ஆகும். ஆத்மாக்களாகிய நாம் கூட அங்கு வசிப்பவர்கள் ஆவோம். அவர்கள் பின் சிவனை பெயர் ரூபத்திற்கு அப்பாற்பட்டவர் என்று கூறி விடுகிறார்கள். இவை எல்லாம் புரிந்து கொள்ள வேண்டிய விஷயங்கள் ஆகும் அல்லவா? அதுவும் கூட ஒரு வாரம் முறைப்படி வந்து புரிந்து கொண்டால் தான் ஞானத்தின் சாயம் ஏறும். உங்களுக்கும் எல்லையில்லாத தந்தை ஆவார் என்பதைப் புரிய வைக்க வேண்டும். அவர் மூலம் பாரதத்திற்கு ஜீவன் முக்தியின் ஆஸ்தி கிடைக்கிறது. மற்ற அனைவருக்கும் முக்தியின் ஆஸ்தி கிடைக்கிறது. குழந்தைகளே இப்பொழுது நாடகம் முடிவடைகிறது என்று தந்தை கூறுகிறார். உங்களுடைய 84 பிறவிகள் முடிந்து விட்டன. இவ்வளவு காலம் பாகத்தை நடித்தீர்கள். இப்பொழுது மீண்டும் திரும்பிச் செல்ல வேண்டும். தந்தை வந்து நமக்காக இராஜதானி ஸ்தாபனை செய்கிறார். எனவே அவசியம் சங்கமத்தில் ஸ்தாபனை ஆக வேண்டி உள்ளது. அப்பொழுது தான் சத்யுகத்தில் நீங்கள் ஆஸ்தி எடுக்க முடியும். உங்களுக்கு எவ்வளவு நல்ல கர்மம் கற்பிக்கிறார். இவ்வளவு உயர்ந்தவராக ஆவதற்கு லட்சுமி நாராயணர் என்ன செய்தார்கள். பாபா இராஜயோகத்தைக் கற்பிக்கிறார் என்பதை இப்பொழுது நீங்கள் அறிந்துள்ளீர்கள். சத்யுகத்தில் கற்பிப்பாரா என்ன? அங்கோ இருப்பதே லட்சுமி நாராயணரின் இராஜ்யம். இது கல்யாணகாரி சங்கம யுகம் ஆகும். இதில் நல்ல முறையில் புருஷார்த்தம் செய்ய வேண்டும். இந்த தேகத்தின் உணர்வை விடுத்து தன்னை ஆத்மா என்று நிச்சயம் செய்து தந்தையாகிய என்னை நினைவு செய்யுங்கள் என்று தந்தை கூறுகிறார். நீங்கள் அடி வாங்கி களைத்து விட்டுள்ளீர்கள். பிரம்மா முக வம்சாவளி பிராமண பிராமணிகள் தான் திரிகாலதரிசி ஆகிறார்கள். ஆக்குபவர் தந்தை ஆவார்.

சுயதரிசன சக்கரத்தைக் கூட நீங்கள் சுற்றுகிறீர்கள். விஷ்ணு ஒன்றும் திரிகாலதரிசி அல்ல. அவர்கள் பிறகு விஷ்ணுவிற்கு அலங்காரத்தை கொடுத்து விட்டுள்ளார்கள். உண்மையில் திரிகாலதரிசியாக பிராமணர்களாகிய நீங்கள் ஆகிறீர்கள். வர்ணங்கள் பற்றி கூட புரிய வைத்துள்ளார். பிராமண வர்ணம் உச்சி (உயர்ந்தது) ஆகும். பாரதவாசிகள் சித்திரத்தை அமைக்கிறார்கள். ஆனால் உச்சியைக் காண்பிப்பது இல்லை. பிராமண வர்ணத்தை இல்லாமல் செய்து விட்டுள்ளார்கள். பிரஜாபிதா பிரம்மா ஆவார் அல்லவா? எனவே முதலில் பிராமணர்களின் உச்சி இருக்க வேண்டும். இச்சமயம் எல்லோரும் சூத்திரர்களாக இருக்கிறார்கள். நீங்கள் முகவம்சாவளி பிராமணர்கள் ஆகி உள்ளீர்கள்.

பிரியதரிசனரே வந்து சந்தியும்.. என்று பாட்டில் கூட கேட்டீர்கள்.. சர்வவியாபி என்ற விஷயம் இல்லை. இப்பொழுது பிரியதரிசினிகளாகிய நீங்கள் பிரியதர்ஷனனுக்கு முன்னால் அமர்ந்துள்ளீர்கள். பிரியதர்ஷன் தனது சொர்க்கத்தின் ஆஸ்தியை அளித்துக் கொண்டிருக்கிறார். எவ்வளவு நல்ல பிரியதர்ஷன் ஆவார்! கிருஷ்ணர் பட்டத்து ராணி ஆக்குவதற்காக விரட்டினார் என்று கூறுகிறார்கள். ஆனால் பட்டத்து ராணி என்றால் என்ன என்பதை புரிந்து கொள்வதில்லை. இப்பொழுது நீங்கள் அறிந்துள்ளீர்கள் மற்றும் சொர்க்கத்தின் மகாராஜா, மகாராணி ஆவதற்காக முயற்சி செய்கிறீர்கள். இது இராஜயோகம் ஆகும். இதில் பிரஜாயோகம் இணைந்து உள்ளது. இராஜா, இராணி மட்டுமே ஆவார்களா என்ன?

மகாராஜா, மகாராணி ஆகிவிடுவோம் என்று எல்லோரும் கூறுகிறார்கள். நாம் இராஜ்யோகம் கற்றுக் கொள்ள வந்துள்ளோம். ஆனால் எல்லோரும் மகாராஜா மகாராணி ஆகி விடுவார்களா என்ன? தைரியம் வேண்டும். முழுமையான பலம் இருக்க வேண்டும். பக்தி மார்க்கத்தில் நவிதா பக்தி (தீவிர பக்தி) செய்யும் பொழுது அப்பொழுது தான் சாட்சாத்காரம் ஆகிறது. சிவன் மீது பலி ஆகிறார்கள். கீதை, பாகவதம், ராமாயணம், வேதம் ஆகியவை சத்யுகம் திரேதாவில் இருப்பதில்லை என்பதையும் புரிய வைத்துள்ளார். அப்படி இன்றி பரம்பரையாக ஒன்றும் இது நடந்து வருகிறது என்பதல்ல. இதுவோ துவாபரத்திலிருந்து நடந்து வருகிறது. மீண்டும் துவாபரத்தில் தான் அமையும். முகம்மதியர்கள் வந்து இராஜ்யத்தை எடுத்தார்கள். முகம்மது கஜினி வந்து கொள்ளையடித்தார் - இந்த எல்லா விஷயங்களையும் நீங்கள் அறிந்து விட்டுள்ளீர்கள். நாமே தான் பூஜிக்கத் தக்க நிலையிலிருந்து பூசாரி ஆகி நமது கோவில்களை அமைத்தோம். எனவே எவ்வளவு நம்மிடம் சொத்து இருந்திருக்கும் 5 ஆயிரம் வருடங்களின் விஷயம் ஆகும். அது கூட ஆரம்பத்தில் தான். பின் பக்தி மார்க்கத்தில் கூட உங்களிடம் எவ்வளவு செல்வம் இருக்கிறது. யார் வைரம் வைத்திருப்பதால் கோவில்கள் அமைத்தார்களோ அவர்களுடைய சொந்த அரண்மனைகள் எப்படி இருந்திருக்கும்? பெயர் எவ்வளவு உயர்ந்ததாக உள்ளது. லட்சுமி நாராயணர் எவ்வளவு அலங்கரிக்கப்பட்டு இருப்பதாகப் பார்க்கிறீர்கள். இப்பொழுதோ பாவம் அவர்களிடம் பைசா இல்லை. முன்பெல்லாமோ லட்சுமி நாராயணருக்காக வைரங்களாலேயே எல்லாமே அமைத்து கொண்டிருந்தார்கள். பின்னால் எல்லாமே கொள்ளை அடித்து எடுத்து சென்றார்கள். அங்கோ தங்க கட்டிகள் இருக்கும். நீங்கள் அவற்றால் அரண்மனை அமைக்கிறீர்கள். அறிவும் நன்றாக இருக்கும். இப்பொழுதோ அறிவற்றவர்களாக உள்ளார்கள். அதனால் தான் ஏழை ஆகி விட்டுள்ளார்கள் அல்லவா? சிவபாபா மீது மற்றும் தேவதைகள் மீது எவ்வளவு களங்கம் ஏற்படுத்தி உள்ளார்கள். எனவே பாபா "யதா யதா ஹி.." என்று கூறுகிறார். நான் இவருக்குள் பிரவேசம் செய்யும் பொழுது தானே பிராமணர்களைப் படைக்க முடியும். பிரம்மா வாய் மூலமாக பாரதத்தில் தான் வந்து பிராமணர்களைப் படைக்கிறார். வெளிநாட்டிற்குச் செல்வேனா என்ன? யார் முதல் நம்பரில் பாவனமாக பூஜிக்கத் தக்கவராக இருந்தாரோ அவர் இப்பொழுது பூசாரி ஆகி உள்ளார். அவருடைய பதீதமான சரீரத்தில் வருகிறேன். திரி மூர்த்தி என்று கூறுகிறார்கள். சிவனை எடுத்து விட்டுள்ளார்கள். திரிமூர்த்தி பிரம்மா என்பதற்கோ பொருளே வெளிப்படுவதில்லை. கல்ப கல்பமாக சங்கமத்தில் இந்த உடலில் வந்து பிராமணர்களாகிய உங்களைப் படைக்கிறேன் என்று பாபா கூறுகிறார். பிராமண பிராமணிகளாகிய உங்களுடையது இது சர்வோத்தம யுகம் ஆகும். இப்பொழுது நீங்கள் ஈஸ்வரிய மடியில் உள்ளீர்கள். ஈஸ்வரனான தந்தையிடமிருந்து எல்லையில்லாத ஆஸ்தியைப் பெறுகிறீர்கள். அவரையே நினைவு செய்து செய்து நாம் அவரிடம் போய் சேர்ந்து விடுவோம் என்பதை அறிந்துள்ளீர்கள். கடைசி காலத்தில் யாருக்கு மனைவியின் நினைவு வந்ததோ.. என்று கூறுகிறார்கள் அல்லவா? எப்படி நினைவோ அப்படியே ஜன்மம் கிடைக்கும். இது கடைசி காலத்தின் நேரம் ஆகும். உங்களுக்கு தந்தை வந்து புரிய வைக்கிறார். இச்சமயம் தந்தையாகிய என்னைத் தான் நினைவு செய்ய வேண்டும். ஆத்ம அபிமானியாக இருப்பீர்களாக! அசரீரியாக இருப்பீர்களாக ! தன்னை ஆத்மா என்று நிச்சயம் செய்து பரமபிதா பரமாத்மாவாகிய என்னை நினைவு செய்யுங்கள். ஒரே இடத்தில் நிஷ்டையில் அமருவது அல்ல. குழந்தைகளே நடந்தாலும், சென்றாலும், எழுந்தாலும், அமர்ந்தாலும் தந்தையை நினைவு செய்கிறார்கள் அல்லவா?

மற்ற அனைத்திலிருந்தும் புத்தியை நீக்கி என் ஒருவனை நினைவு செய்யுங்கள் என்று எல்லையில்லாத தந்தை கூறுகிறார். இதில் தான் உழைப்பு உள்ளது. 84 பிறவிகள் எடுத்தீர்கள். இப்பொழுது இது கடைசி பிறவி ஆகும். நீங்கள் தந்தையினுடையவராக ஆகி உள்ளீர்கள். ஆக அவர் தான் எவ்வளவு இனிமையான பெயர்கள் கொடுத்துள்ளார். பாபா சந்தேஷி (செய்தி பெறுபவர்) மூலமாக பெயர்களை அனுப்பினார். அங்கு மிகவும் நல்ல நல்ல பெயர்கள் இருக்கும். மீண்டும் போன கல்பத்தில் அளிக்கப்பட்ட அதே பெயர்கள் தான் கொடுக்கப்படும். சர்வவியாபி என்பதன் பொருள் கூட புரிய வைக்க வேண்டும் அல்லவா? எல்லா பக்தர்களும் பகவான் ஆவார்கள் என்றால் பின் அவர்களுக்கு என்ன கிடைக்கும். ஒன்றுமே கிடைக்காது. இப்பொழுது நீங்கள் ஈஸ்வரிய மடியில் உள்ளீர்கள். ஈஸ்வரிய மடியிலிருந்து நீங்கள் பிராமணர் ஆகிறீர்கள். சூத்திர வர்ணம் முடிந்து போய்விட்டது. இந்த வர்ணங்கள் இருப்பதே பாரதவாசிகளாகிய உங்களுக்காகத் தான். நாம் சூத்திர வர்ணத்திலிருந்து டிரான்ஸ்ஃபர் ஆகி பிராமண தர்மத்தில் வந்துள்ளோம் என்பதை நீங்கள் அறிந்துள்ளீர்கள். முந்தைய கல்பத்தில் ஆகியவர்களே இப்பொழுதும் பிராமணர் பிராமணிகளாக ஆகி விடுவார்கள். விருட்சம்



விருத்தி அடைந்து கொண்டே போகிறது. எவ்வளவு நல்ல நல்ல விஷயங்களை குழந்தைகளுக்குக் கூறுகிறார். ஆனால் மாயையின் புயல்கள் படுவதால் நல்ல நல்ல குழந்தைகள் கூட விழுந்து விடுகிறார்கள். யுத்தமோ உள்ளது அல்லவா? நீங்கள் சர்வசக்திவானின் குழந்தைகள் ஆவீர்கள். ஆக மாயை கூட குறைவானது அல்ல. அரைகல்பம் இராவணனின் இராஜ்யம் உள்ளது. இச்சமயம் மாயை கூட பலமாக வீழ்த்தும். இதற்கு புயல் என்று கூறப்படுகிறது. அனுமாரின் உதாரணம் உள்ளது அல்லவா. உங்களுக்கு மாயையின் எவ்வளவு தான் புயல்கள் வந்தாலும் சரி. ஆனால் ஆடிப் போய் விடக் கூடாது. எப்பொழுதும் மகிழ்ச்சியுடன் இருக்க வேண்டும். எந்த அளவிற்கு "ருஸ்தம்" (சிறந்த வீரர்) ஆவீர்களோ அந்த அளவு மாயை பலமாக தாக்கும். தகுதியுடையவர்களா இல்லையா என்று பார்க்கிறது. பாபா நாங்களோ முகத்தைக் கருப்பாக்கிக் கொண்டு விட்டோம் என்று கூறுகிறார்கள். கருப்பு முகம் ஆகியதோ இல்லையோ அவ்வளவு தான் புத்திக்கு பூட்டு இடப்பட்டு விடும். தாரணை ஆகாது. ஏனெனில் பாபாவிற்கு களங்கம் ஏற்படுத்தினார்கள் அல்லவா? நீங்கள் குலத்திற்கு களங்கம் விளைவித்தவர் ஆவீர்கள் என்று லௌகீக தந்தையும் கூறுவார் அல்லவா? நீங்கள் ஒரு பொழுதும் குலத்திற்கு களங்கம் விளைவிப்பவர் ஆகாதீர்கள் என்று பாபா புரிய வைக்கிறார். தந்தை உங்களுக்கு படிப்பிக்க பரந்தாமத்திலிருந்து வந்துள்ளார். பகவான் கூறுகிறார் - நான் இராஜாக்களுக்கு இராஜா ஆக்க வந்துள்ளேன். இராஜ்யம் அவசியம் ஸ்தாபனை ஆகும். இச்சமயம் நீங்கள் எத்தனை பிராமணர்கள் ஆகி இருக்கிறீர்களோ அவ்வளவே தான் ஆகி இருந்தீர்கள் மற்றும் மீண்டும் அவ்வளவே ஆகிவிடுவீர்கள்.

அந்த பரலௌகீக பாபாவிற்கு யாரும் தந்தை இல்லை என்பதை குழந்தைகள் நினைவில் கொள்ள வேண்டும். அவர் இருப்பதே சுப்ரீம் நாலேஜ்ஃபுல், மனித சிருஷ்டியின் விதை ரூபமானவராக, சைதன்யமானவராக, பதீத பாவனராக, கருணையுள்ளம் கொண்டவராக, ஞானக்கடல், ஆனந்தக் கடலாக. அவருக்கு ஆசிகள் வழங்குபவர் என்று யாரும் இல்லை. சுயம் அவரே தந்தை, ஆசிரியர் மற்றும் சத்குரு ஆவார். எல்லையில்லாத தந்தையின் வீட்டில் நீங்கள் முன்னால் அமர்ந்துள்ளீர்கள். இது ஈசுவரிய குடும்பம் ஆகும். விருத்தி அடைந்து கொண்டே செல்வீர்கள். 84ன் சக்கரம் கூட புத்தியில் நினைவுள்ளது. நாமே தான் தேவதைகளாக இவ்வளவு ஜன்மங்கள், நாமே தான் ஷுத்திரியர்களாக இவ்வளவு பிறவிகள்.. பிறகு நாமே தான் தேவதைகளாக ஆகி விடுவோம். மாயை துக்கதாமமாக ஆக்குகிறது. தந்தை வந்து சுக தாமமாக ஆக்குகிறார் எவ்வளவு சுகஜமானது. நிறைய புருஷார்த்தம் (முயற்சி) செய்ய வேண்டும். இப்பொழுதைய புருஷார்த்தம் ஒவ்வொரு கல்பத்திலும் உங்களுடைய புருஷார்த்தமாக ஆகி விடும். கல்ப கல்பாந்திரமாக நாம் இது போல புருஷார்த்தம் செய்தபடியே வந்துள்ளோம் என்று கூறுவீர்கள். மம்மா பாபா கூட புருஷார்த்தம் செய்கிறார்கள். இவர்களே பிறகு பூஜிக்கத் தக்க அதே தேவி தேவதையாக லட்சுமி நாராயணராக ஆகி விடுவார்கள். ஸ்ரீமத்படி நாம் உயர்ந்ததிலும் உயர்ந்தவர்களாக ஆகிறோம். நல்லது.

**இனிமையிலும் இனிமையான காணாமல் போய் வெகுகாலம் கழித்து கண்டெடுக்கப்பட்ட**

**குழந்தைகளுக்கு தாய் தந்தை பாப்தாதாவின் அன்பு நினைவுகள் மற்றும் காலை வணக்கம்.**

**ஆன்மீகக் குழந்தைகளுக்கு ஆன்மீகத் தந்தையின் நமஸ்காரம்.**

**தாரணைக்கான முக்கிய சாரம்:**

1. இந்த கடைசி காலத்தின் நேரத்தில் ஒரு தந்தையை மட்டுமே நினைவு செய்வதற்கான அப்பியாசம் செய்ய வேண்டும். அசரீரி ஆக வேண்டும்.
2. ஒரு பொழுதும் குலத்திற்கு களங்கம் விளைவிப்பவர் ஆகக் கூடாது. மாயையின் புயல்களால் ஆடிப் போகக் கூடாது. சதா மகிழ்ச்சியுடன் இருக்க வேண்டும்.

**வரதானம்: அமிர்தவேளை முதல் இரவு வரை நினைவின் விதிப் பூர்வமாக**

**ஒவ்வொரு செயலையும் செய்யும் சித்தி சொருபம் ஆகுக !**

அமிர்தவேளை முதல் இரவுவரைக்கும் என்ன செயல் செய்தாலும் நினைவின் விதிப்பூர்வமாக செய்தீர்கள் என்றால் ஒவ்வொரு செயலுக்கும் சித்தி கிடைக்கும். எல்லாவற்றையும் விட பெரியதிலும் பெரிய சித்தியாவது - பிரத்யட்ச பலனின் ரூபத்தில் அதீந்திரிய சுகத்தின் அனுபவம் ஆவது. சதா சுகத்தின் அலைகளில் குஷியின் அலைகளில் மூழ்கியபடியே இருப்பார்கள். எனவே இந்த பிரத்யட்ச பலன் கூட கிடைக்கிறது மற்றும் மீண்டும் வருங்கால பலன் கூட கிடைக்கிறது. இச்சமயத்தின் பிரத்யட்ச பலன் அநேக வருங்கால பிறவிகளின் பலனை விட உயர்ந்தது ஆகும். இப்பொழுது செய்தீர்கள், அதன் பலன் இப்பொழுதே கிடைத்தது. இதற்கு தான் பிரத்யட்ச பலன் என்பார்கள்.

**கலோகன்: சுயம் தங்களை ஒரு கருவி என்று உணர்ந்து ஒவ்வொரு செயலும் செய்தீர்கள்**

**என்றால், விலகியும் பிரியமாகவும் இருப்பீர்கள். நான் என்ற உணர்வு வர முடியாது.**